

IIT में स्थापित होगा मैन्युफैक्चरिंग सेंटर ऑफ एक्सीलेंस

इंदौर | आईआईटी इंदौर में मैन्युफैक्चरिंग क्षेत्र का सेंटर ऑफ एक्सीलेंस स्थापित होगा। इस सेंटर में शिक्षा और उद्योग जगत के लोगों के लिए काम करने और औद्योगिक समस्याओं का समाधान खोजने के अवसर होंगे। दोनों क्षेत्रों के विशेषज्ञ यहां साथ आकर ज्ञान का आदान प्रदान भी कर सकेंगे।

मैन्युफैक्चरिंग के क्षेत्र में काम कर रहे अधिकारियों व कर्मचारियों के लिए विशेष कोर्स भी चलाए जाएंगे जिससे वो अपने कार्यस्थल पर आगे बढ़ सकें और अनुभव और शिक्षा प्राप्त कर सकें। इसे लेकर आईआईटी और केस न्यू हॉलैंड कंस्ट्रक्शन इक्विपमेंट (आई) प्रांति के बीच एमओयू हुआ है।

आईआईटी इंदौर निदेशक प्रो. सुहास जोशी के मुताबिक आईआईटी इंदौर सेंटर ऑफ एक्सीलेंस की स्थापना और संचालन के लिए आवश्यक बुनियादी ढांचा और सहायता प्रदान करेगा। आई के डायरेक्टर सतेंद्र तिवारी के मुताबिक हम सीएसआर फंडिंग के तहत अनुसंधान उपकरणों में सहयोग करेंगे।